༄༅། །ཆོས་སྐྱོང་རྒྱལ་པོ་ཆེན་པོའི་གཏོར་འབུལ་རྗེ་ཚར་པས་མཛད་པ་བཞུགས་སོ།། ཆོས་སྐྱོང་རྒྱལ་པོ་ 
ཆེན་པོ་དཔེ་ཧ་ར་ལ་གཏོར་མ་དབུལ་བར་འདོད་པས། གཏོར་མ་ཚུལ་བཞིན་བཤམ། རང་ཨུ་རྒྱན་དུ་གསལ་ 
བས། ཨོཾ་ཨཱཚཛྙཱཾ་ལན་གསུམ་བརྗོད་པས། གཏོར་མ་བདུད་རྩིའི་རྒྱ་མཚོ་བཞེད་དགུ་ཐམས་ཅད་འབྱུང་བ་སྟོང་ 
གསུམ་གྱི་ཁྱོན་དང་མཉམ་པར་གྱར། རང་གི་ཐུགས་ཀ་ནས་འོད་ཟེར་འཕྲོས་པས་དཔལ་བསམ་ཡས་མི་ 
འགྱུར་ལྷུན་གྱིས་གྲུབ་པའི་གཙུག་ལག་ཁང་ལ་སོགས་པ་གནས་རྣམས་ནས་ཆོས་སྐྱོང་བའི་རྒྱལ་པོ་ཆེན་པོ་ 

སྐུ་ལྔ ཡུམ་ཆེན། ལས་མཁན། སྤྲལ་པ་ཡང་སྤྲལ་ལྷ་སྲིན་སྡེ་བརྒྱད་ཀྱི་འཁོར་དང་བཅས་པ་སྐད་ཅིག་ཉིད་ལ་ 
མཆོད་སྦྱིན་གྱི་གཏོར་མ་བཞེས་ཤིང་འཕྲིན་ལས་བསྒྲུབ་པའི་སླད་དུ་བཛྲ ་ས་མཱ་ཛཿ ཅེས་པས་སྤྱན་དྲངས། 
མཱ་རྭ་ཛ་སྭ་པྭ་རི་ཝཱ་ར་ཨི་དཾ། བ་ལི་ཏ་ཁ་ཁ་ཁྭ་ཧི་ཁཱ་ཧི། མཧཱ་པདྩ་ཨ་ཁྲཾ་ཏ་ཁཱ་ཧི། ཞེས་པ་ལན་ལྔ་ལ་སོགས་ 
པ་བརྗོད་པས། གཏོར་མ་སྨན་ཕུད་དང་བཅས་པ་བཞེས་ཤིང་དགྱེས་པར་བསམ་ལ། ཧོ། སྔོན་ཚེ་པདྨ་འབྱང་ 
གནས་ཀྱིས། །བཀའ་དང་དམ་ལ་བཏགས་པ་ཡི། །ཆོས་སྐྱོང་རྒྱལ་པོ་མཐུ་བོ་ཆེ། །ཁྱོད་ལ་མཆོད་ཅིང་བསྟོད་ 
པ་ཡིས། །བདག་ཅག་འཁོར་བཅས་ཐམས་ཅད་ཀྱི། །མི་མཐུན་ཕྱོགས་ཀུན་ཞེ་བ་དང་། །ཚེ་དང་བསོད་ 
ནམས་བུ་ནོར་དང་། །འཁོར་འབངས་ལོངས་སྤྱོད་རྒྱས་པར་མཛོད། །ཅེས་བརྗོད་པས། དེ་ལྟར་ཞལ་གྱིས་ 
བཞེས་ཤིང་དགྱེས་པས་རང་གནས་སུ་བྱོན་པར་བསམ། འབད་དང་རྩོལ་བ་ཞེས་སོགས་བརྗོད་དོ། །ཞེས་པ་ 
འདི་རྗེ་བཅུན་རྡོ་རྗེ་འཆང་ཚར་པས་ཐོན་དུ་མཛད་པའོ།། །།བཀྲ་ཤིས།། ༈ ཧཱུཾ ཀ་ཙ་དྲེགས་པ་བདྩེ་ཁྲོས་ 
པའི་གཟུགས། །ཁཱ་ཏའི་གདོང་ཅན་ཐང་ཞུ་ཆེན་པོ་གྱོན། །ག་ཤལ་མགོ་རྨོན་དར་ནག་ལྷབ་ལྷུབ་ཅན། །ང་རོ་ 
འཇིགས་པའི་གད་རྒྱངས་རྒོད་ལ་བསྟོད། །ཅ་པོ་དཀོན་ནོར་ཀུན་གྱི་རྗེས་སུ་འབྲང་། །ཆ་ལུགས་མ་ངེས་ཆོ་ 
འཕྲུལ་ཅིར་ཡང་སྟོན། །ཇ་ཆང་ཤ་ཁྲག་ཀུན་ལ་འདོད་དགུར་ སྤྱོད། །ཉ་རྒྱས་ཟླ་བའི་འོད་ལྡན་ཁྱོད་ལ་ 
བསྟོད། །ཏ་ཐཱ་ག་ཏའི་བསྟན་པ་བསྲུང་བའི་ཕྱིར། །ཐ་མལ་བཅྩེ་སྤྲེའུ་སོགས་སུ་སྟོན། །ད་ལྟ་ཉིད་དུ་སྟོང་གསུམ་ 
ཡུད་ཀྱིས་ཉུལ། །ན་ཚ་སྨྱོ་འབོག་ ལྟས་ངན་ འབེབས་ལ་བསྟོད། །པ་ལ་ཤ ་ལྟར་འཇམ་པས་རང་སྡེ་སྐྱོང་། །ཕ་ 


ཆོས་སྐྱོང་རྒྱལ་པོ་ཆེན་པོའི་གཏོར་འབུལ་རྗེ ་ཚར་པས་མཛད་པ། 


རོལ་དྲག་བོའི་སྟེང་དུ་ཐོག་ལྟར་དྲག །བ་ལང་ནོར་ཕྱུགས་ཕྱི་ནང་དཀོར་རྫས་ཚོགས། །མ་ལུས་སྐྱོང་བའི་ 
དཀོར་སྲང་ཁྱོད་ལ་བསྟོད། །ཙ་ར་དྲག་པོའི་ལས་བྱེད་གཟའ་གདོང་དང་། །ཚ་གྲང་ནད་གཏོང་མ་མོ་བྱེ་བས་ 
བསྐོར། །ཇ་ལང་རྒྱས་པའི་གདུག་ཅན་དགྲ་བོའི་ཚོགས། །ཝ་ལྟར་ཞུམ་ཞིང་བརླག་པར་བྱེད་ལ་བསྟོད། །ཞྭ་ 
སྙོང་གསུམ་གཡོ། །ཡ་མཚན་ཡིད་ལ་འདོད་དགུའེ་དངོས་གྲུབ་སྩོལ། །ར་བ་ཁང་བཟང་གཙུག་ལག་དགོན་ 
གནས་འདི། །ལ་བ་ཧྲུལ་པོ་ཇི་བཞིན་གྱུར་པ་ལ། །ཤ་ཚ་དད་པའི་སེམས་ཀྱིས་གསོ་བགྱིད་ན། །ས་བདག་ 
དྲེགས་པ་ཁྱོད་ཀྱིས་སྣང་བ་སྩོལ། །ཧ་ཧི་དགྱེས་པའི་འཛུམ་དཀར་བཞད་བཞེན་དུ། །ཨ་ལ་ལ་ཡི་ཟློས་གར་ 
དང་འགྲོགས་པའི། །ཕུན་ཚོགས་འཕྲིན་ལས་དགེ་བའི་བཀྲ་ཤིས་ཀྱིས། །སྦྱིན་པོ་འ་ཞའི་མི་དབང་འཁོར་ 
བཅས་སྐྱོངས། །པདྨ་ཐོད་འཕྲེང་འབྱུང་གནས་རྡོ་རྗེ་དང་། ། བྱང་ཕྱོགས་དང་རྭའི་གྲུབ་དབང་མཆེད་རྣམས་ 
དང་། །ེ རྒྱལ་བཟང་ཨེན་ ཤྲིའི་བ རྒྱད་འཛིན་རྣལ་འབྱོར་ གྱེ ས། །ཇི་ལྟར་བསྒོ་བ་བཞིན་དུ་སྒྲབ་པར་ 
མཛོད།། །།དགེའོ།། །། 


༩ ཚར་ཆེན་བློ་གསལ་རྒྱ་མཚོ། 


